

رہا ہے بھارت کی تاریخ اور اس کے گزشتہ دور
 کی زبان نہیں تھکے۔ بھارت مانا کا ہر انگ
 کہنے کے لئے ایک ایک سینا میں بنا کر جس
 طرح سے ہندوستان کا دل بھانج کر کے لئے
 ہر نچ کے ذہن میں ہر نواں کے ذہن
 میں نہر ڈالا جا رہا ہے۔ میں سمجھتا ہوں
 کہ بھارتیہ سینا کی موجودگی میں کسی بھی مینا کی
 صورت نہیں ہے کیونکہ حکومت سنجیدہ نہیں
 ہے۔ اس لئے اندھے کے سامنے روٹو اپنا
 دیرہ کہو میں سمجھتا ہوں کہ شاید انکی آنکھ ہو
 یہ نکھیں سمجھیں اور ان تمام خطروں کو محسوس
 کریں.... ”مدافعت“ ...

DR. BIPLAB DASGUPTA (West Bengal): Madam, with your permission, may I make a submission? While associating myself with what Shri Janeshwar Misra has said, I would like to make one point. Dr. Malkani has said that this Shankara Charya is a Congress Acharya. I don't know if the Acharyas are not subject to the anti-defection law. They also keep on changing the parties. Today he is a Congress Acharya, Tomorrow he may be a BJP Acharya. After some time, he may be an Acharya of some other party. It is just like the political personalities in our country.

SHRI K. R. MALKANI: Madam, a renowned Marxist leader belonging to West Bengal is also a disciple of Chandra Swamy.

SHRI S. VIDUTHALAI VIRUMBI: Sir, the Shankaracharya of Kanchi has opened the RSS office in Tamil Nadu.

**Harassment of Shri Vishnu Prabha-
 kar, A Renowned writer and freedom
 fighter**

श्री शंकर त्याल सिंह (बिहार) :
 उपसभापति जी, मैं एक बहुत ही गम्भीर
 विषय की ओर सरकार का और सदन का
 ध्यान अकृष्ट करना चाहता हूँ और चाहता
 हूँ कि मंडम आप इस गम्भीर मामले का
 निश्चित रूप से महसूस करते हुए सरकार
 को कुछ डायरेक्शन दें।

उपसभापति महोदय, कोई भी राष्ट्र
 केवल राजनेताओं से नहीं चलता है और
 न किसी पद से चलता है। राष्ट्र यदि
 चलता है तो उसकी महिमा और इतिहास,
 उसकी संस्कृति यदि बनती है और अधुण
 रहती है तो उसकी संस्कृति से, उसके
 इतिहास से, उसके कलाकारों से, उसके
 साहित्यकारों से। रूस में न जाने कितनी
 सत्ताएं आई गई लेकिन टाल्स्टाय और
 गोरकी का नाम आज भी अमर है।
 फ्रांस में कोई नहीं जानता कौन सत्ता में
 आता है और कौन चला जाता है लेकिन
 अनातोले फ्रांस और वाल्टेयर को हर कोई
 जानता है। उसी तरह से अरब कट्टीज में
 तरह तरह की बातें अपनी जगह पर हैं
 खलील जिब्रान ने पूरी दुनिया में जो नाम
 ऊंचा किया है, हर आदमी उन बातों को
 जानता है। यूनान आज मिट चुका है
 लेकिन आज भी यूनान को हर जगह दुनिया
 में कोट किया जाता है सोक्रेटीज अरिस्टोटल
 और प्लेटो के नामों को सामने रखते हुए।
 मैं जिन बातों की ओर सरकार का ध्यान
 दिलाना चाहता हूँ, महोदय, मुझे दुखः के
 साथ कहना पड़ता है कि इस दिल्ली नगर
 में प्रेम चन्द और जेनेन्द्र की परम्परा का
 सब से बड़ा हिन्दी साहित्यकार श्री विष्णु
 प्रभाकर जिनकी उम्र 84 वर्ष है, जिनको
 राष्ट्र का सब से बड़ा और सर्वोच्च
 पुरस्कार और सम्मान मिल चुका है, उस
 व्यक्ति के साथ जिस तरह की ज्यादती
 हो रही है : मैं समझता हूँ कि सरकार
 अविज्ञान उसमें ध्यान दे। विष्णु प्रभाकर
 जो एक बहुत बड़े उपन्यासकार कहानीकार
 के अतिरिक्त स्वतंत्र संग्राम सेनानी,

गांधीवादी विचारक और चिंतक हैं। 84 वर्ष की आयु में उनकी हालत यह है कि उन्होंने जो पुरस्कार की राशि उन्हें मिली और जो लेखन की रायल्टी मिली उससे एक घर बनाया। उस को उन्होंने किराये पर दिया। जो आदमी उस किराए के मकान में रहता है उससे बात की, उसने कहा कि हम छोड़ देंगे। न मकान छोड़ रहा है न किराया दे रहा है और असामाजिक तत्वों का अड़डा बनाए हुए है। विष्णु प्रभाकर जी ने इस बात के लिए प्रधान मंत्री जी को खत लिखा, राष्ट्रपति जी को खत लिखा, मुख्य मंत्री जी को खत लिखा। उसके ऊपर एक एस०एच०ओ० एक दिन उनके घर गए। एस०एच०ओ० के जाकर उनको धमकी दी। बार बार उनसे यह कहा आपको जो कुछ करना है राष्ट्रपति और प्रधानमंत्री से करा लीजिए लेकिन कुछ नहीं होगा। यह मैं आपको बताना चाहता हूँ।

SHRI S. VIDUTHALAI VIRUMBI (Tamil Nadu): Madam, at least the the Minister should also hear what the hon. Member says. You please tell the Minister. He is talking about a freedom fighter and nobody is hearing.

THE DEPUTY CHAIRMAN: The Minister of State for Home is here... (Interruptions)...

श्री शंकर दयाल सिंह : इकवाल सिंह जी और राजेश पायलट जी से कहूंगा कि इस बात को सुने। मैं कह रहा हूँ... (व्यवधान)

SHRI P. M. SAYEED: There was a question on this in this House today. (Interruptions)...

श्री शंकर दयाल सिंह : नहीं नहीं, इसके बारे में नहीं था।

एस०एच०ओ० ने जाकर श्री विष्णु प्रभाकर को धमकाया, जिसके बारे में उन्होंने लिखा। विष्णु प्रभाकर जी का थाने में लिखा हुआ है उसको मैं पढ़ रहा हूँ—

“आपको खूब याद होगा कि कुछ दिन पहले आप मेरे बेटे अतुल कुमार के निवास स्थान कुण्डवालान, अजमेरी गेट, दिल्ली पर

तशरीफ लाए थे। मैं उसी के साथ रहता हूँ। आपके पास मेरा वह निवेदन-पत्र था जो मैंने महाराणा प्रताप एन्कलेव, पीतम्पुरा में जो मैंने मकान बनाया है, मकान बी-151 के संबंध में महामहिम राष्ट्रपति जी तथा दिल्ली के मुख्य मंत्री जी को लिखा था।”

आपने पूछा, “ये पत्र आपने लिखा है?”

मेरा उत्तर था, “जी हाँ।”

तब आपने कहा, “कुछ नहीं होगा।”

आपने कुछ और भी कहा था जो मैं लिख नहीं सकता। हाँ, एक बात कही थी आपने कि “आपने इसमें यह भी लिखा है कि मेरे मकान में रहने वाले किराएदार की पुलिस से साठ-गांठ है?”

मेरा उत्तर था, “जी हाँ, मुझे ऐसा ही लगता है।”

महोदया, इस 84 साल के व्यक्ति ने प्रधान मंत्री और राष्ट्रपति जी को पत्र लिखते हुए, राष्ट्रपति जी के पत्र में लिखा—एस०एच०ओ० को जो पत्र लिखा था, आखरी अंश और यहां पढ़ता हूँ। उन्होंने लिखा कि—

“जाने दीजिए, आपको दोष देने से क्या लाभ होगा। दोष तो हमारा यानी जनता का और जनता की सरकार का है। उसी की सजा, मेरे जैसे आदर्शवादी व्यक्ति भोग रहे हैं। मरणासन्न पत्नी की इच्छा पूरी करने के लिए घोर परिश्रम करके और पुरस्कार तथा रायल्टी के एक एक पैसे से अपना मकान बनाया। इसमें पाप की एक इंट भी नहीं लगी है। लेकिन परिणाम आपके सामने है।

आपने केवल वे दो शब्द कहे थे तो मैं इतना कुछ लिख गया। गांधी जी के प्रभाव में पला हूँ मकान चला भी जाए तो दुख नहीं मानूंगा लेकिन जिदगी के उसूलों को मैं नहीं छोड़ूंगा।”

महोदय, मैं आपके माध्यम से कहना चाहता हूँ... (व्यवधान) मेरी बात सुन लें। राष्ट्रपति जी को लिखा केवल एक

वाक्य कहना चाहता हूँ, “मेरे साथ अब जो होगा”, चूंकि पुलिस अफसर ने धमकाया कि आप जाइएगा राष्ट्रपति जी के पास, प्रधान मंत्री के पास और मुख्य मंत्री के पास तो समझ लीजिएगा कि क्या होगा, “मेरे साथ तो अब जो होगा उसे मुझे भुगतना ही होगा। इस जन्म में तो उस मकान में पैर नहीं रख पाऊंगा। कहानी बड़ी लम्बी है। अब वह मेरे उपन्यास, अगर मैं जिंदा रहा तो, “ध्रष्टाचार का दावानल” में ही आएगी। 83 वर्ष के इस बूढ़े को केवल दो रोटी खाने के लिए इस उम्र में भी 8 घंटे रोज काम करना पड़ता है। इससे मैं दुखी नहीं हूँ बल्कि मुझे अपने पर गर्व है।

मैंने जो कुछ लिखा है वह किसी के प्रति दुर्भावना से नहीं लिखा। लिख भी नहीं सकता था। लेकिन सच्चाई का कुछ अंश तो सामने आना ही चाहिए।”

महोदया, मैं आपसे बहुत अर्ज के साथ कहना चाहता हूँ कि यह वही दिल्ली है जिसमें अमोर खुसरो पैदा हुए, गालिब पैदा हुए और मीर पदा हुए। यही दिल्ली है जहां अमी जैनेन्द्र कुमार और अज्ञेय जैसे बड़े साहित्यकार हुए। मैं एक ही बात कहना चाहता हूँ कि हम लोग तो सब अनेक तरह की बातें करते हैं, लेकिन एक इतना बड़ा साहित्य कार जो गांधीवादी मूल्यों को ले करके जिंदा रहा आजादी की लड़ाई में जिसने अपने को जेल में रखा और सारी यावनाएं सही, वह आदमी एक मकान जो बनाया किरायेदार मकान छोड़ता नहीं, किराया देता नहीं है और जब कोर्ट भी फैसला नहीं देती है तो पुलिस से सांठ-गांठ करके किरायेदार इसी को आ करके धमकी देता है। मैं इस बात को ज्यादा नहीं बढ़ाते हुए केवल यही चाहता हूँ सरकार से क्योंकि यहां पर राजेश पायलट जी हैं, तीन-चार बातें करें। एक तो यह कि जो उनको जाकर धमकाया है, धांट दिया हुआ है इसकी छान-बीन होनी चाहिए और उसको सजा मिलनी चाहिए। दूसरा, जो असामाजिक तत्व का व्यक्ति है, इसमें लिखा है कि गुंडों को उस मकान में रखता है, उससे मकान खाली करवा कर, इतने बड़े

साहित्यकार को कब्जा दिलवाना चाहिए। तीसरा यह कहना चाहता हूँ कि उनकी जान को सुरक्षा देनी चाहिए क्योंकि उस किरायेदार ने असामाजिक तत्वों के द्वारा एस०एच०ओ० ने सब ने उनको धमकाया है, इसलिए मैं आपसे अर्ज करूंगा कि उनको सुरक्षा मिलनी चाहिए। अंतिम में यह कहना चाहूंगा कि चूंकि मंत्री जी यहां पर बैठे हुए हैं, आज ही उनको तहकीकात कर लेनी चाहिए। मैं चाहता हूँ कि सारा सदन इससे अपने को सम्बद्ध करे इसलिए कि यह मामला एक ऐसी शख्सियत का मामला है जिसने आज तक अपनी जिन्दगी में सूखी रोटी खा करके भी अपने मूल्यों की हिफाजत की और जो कुछ उस आदमी ने लिखा उससे देश का, राष्ट्र का गौरव हुआ। “आवारा मसीहा” जैसी पुस्तक उस आदमी ने बंगला के सब से बड़े या राष्ट्र के सब से बड़े उपन्यासकार शरत चन्द्र के ऊपर लिखी तो दुनिया के हर मुल्क से उसका पास खत आए और हिन्दी में लिखी उस किताब का हिन्दुस्तान की हर भाषा में अनुवाद हुआ। बंगला में लोगों ने ढुला करके उनको यह रवीन्द्र पुरस्कार से उनका अभिषेक किया। आज अगर ऐसे साहित्यकार का इस दिल्ली में जो इस तरह का अपमान होता है तो हम लोग अपने आपको सम्मानित नहीं अनुभव कर सकते हैं। महोदया, मैं चाहूंगा कि इसको सरकार गंभीरता से ले और अपने इस बात को यहां पर उठाने का मौका दिया इसलिए आपका बहुत-बहुत धन्यवाद।

श्री संघ प्रिय गौतम : मैडम, मारा सदन इससे सहमत है।

श्री राघवजी (मध्य प्रदेश) : महोदया, डा० विष्णु प्रभाकर, एक महान साहित्यकार इस देश के लिए गौरव का विषय है।

श्री त्रिलोकी नाथ चतुर्वेदी (उत्तर प्रदेश) : मैडम, जो वेदना और जो विचार और सुझाव शंकर दयाल सिंह जी ने व्यक्त किए हैं मैं उनसे अपने को सम्बद्ध करता हूँ। मैं श्री विष्णु प्रभाकर जी को पिछले 25 साल से जानता हूँ। भारत जापान से दूर, किसी प्रकार के किसी छल-छद्म से वे दूर रहते हैं और जिस

दुरव्यवस्था के वह इस समय शिकार हुए हैं मैं समझता हूँ कि उसकी ओर तुरन्त ध्यान दिलाना चाहिए। उनका जो इस देश को योगदान है वह मैं समझता हूँ कि बहुत महान है। उनका व्यक्तित्व महान है। समय बहुत अधिक हो गया है और बहुत ही अच्छे शब्दों में शंकर दयाल सिंह जी ने अपने विचार रख दिए हैं, मैं आपके माध्यम से केवल यह निवेदन करना चाहूँगा हमारे दोनों गृह मंत्री यहाँ पर उपस्थित हैं, उन्होंने जो सुझाव दिए हैं उसके ऊपर तुरन्त कार्यवाही होनी चाहिए और प्रभाकर जी आज की इस दुरव्यवस्था से राहत मिलनी चाहिए।

श्री राघवजी : आश्वासन दें।

श्री संघ प्रिय गौतम : मैडम, मंत्री जी बोधणा करें... (व्यवधान)

श्री सत्य प्रकाश मालवीय : इस पर गृह मंत्री जी कुछ कहें... (व्यवधान) कानून का राज है, पुलिस का राज नहीं है।... (व्यवधान) जो शंकर दयाल सिंह जी ने कहा है हम सभी उससे अपने को सम्बद्ध करते हैं।

उपसभापति : गृह मंत्री जी को कुछ आश्वासन... (व्यवधान) गृह मंत्री जी, आज पीछे बैठे हैं। दूसरे हैं।

गृह मंत्रालय में राज्य मंत्री (श्री राजेश पायलट) : महोदया, भाई शंकर दयाल सिंह जी ने आज जो जिक्र किया सरकार इस बात से बहुत चिंतित है। हमें ऐसी शिकायतें पहले भी जब मिलीं सरकार ने कदम उठाए। मैंने पहले भी जिक्र किया था कि जिससे ये सारी बातें आती रहें कि एक कमेटी हमने सीनियर सीटीजंस की पुलिस के साथ बनाई। सीनियर सिटीजंस और उनके रेगुलर ओपन हाउस भी हमने कराने की कोशिश की है। हर तीन महीने में और मेरे साथी मि० मईद वह जो दिल्ली पुलिस लुक आफ्टर कर रहे हैं वह इसे मॉनिटर कर रहे हैं कि हर तीन महीने में ओपन हाउस हो। हर ए०सी०पी० पब्लिक से सीधे मिले जिससे कि ये तफ्तीफें दूर हो सकें। लेकिन

फिर भी शंकर दयाल सिंह जी ने कहा है इस पर आवश्यक कार्यवाही करके शाम तक शंकर दयाल सिंह जी को बताऊँगा और उनके खिलाफ कार्यवाही ले कर तभी मैं सोऊँगा जब शंकर दयाल सिंह जी कहेंगे कि मैं इससे सन्तुष्ट हूँ।

श्री शंकर दयाल सिंह : बहुत अच्छा।

उपसभापति : बहुत अच्छा, आपने आश्वासन दिया, आप उस पर जरूर अमल कीजिए क्योंकि वह सिर्फ एक सीनियर सिटीजन ही नहीं हैं बल्कि एक फ्रीडम फायटर भी हैं और आज मुबह ही माननीय सदस्य मलकानी जी ने एक फ्रीडम फायटर का जिक्र किया जोकि हमारे पड़ोसी मुल्क में रह रहे थे। उनकी वहाँ जो दुर्दशा हुई और जिस हालत में उनका देहांत हुआ, उनको जेल में रखा, उनका कुछ इलाज नहीं हुआ और वह गुजर गए। इस पर हम लोगों ने चिंता प्रकट की और अपसोम भी जाहिर किया। अब हालांकि हम अपने फ्रीडम फायटर्स की बहुत इज्जत करते हैं, उनको सम्मानित करते हैं और उन्हें जो ताम्र-पत्र वगैरा बराबर देते हैं, लेकिन वह एक-एक करके जा ही रहे हैं और कुछ रह गए हैं तो जितनी भी उनकी तकलीफें हैं, उनकी जो समस्याएँ हैं, उन पर हमें जरूर ध्यान देना चाहिए। इसलिए आपका इस हाउस की तरफ से धन्यवाद कि आप इस बात पर अमल करेंगे।

अब, चूंकि बहुत देर हो गयी है, दो स्पेशल मेंशंस रह भी गए हैं, वह लंच के बाद लेंगे।

I adjourn the House for one hour for lunch.

The House then adjourned for lunch at forty-two minutes past one of the clock.

The House reassembled at forty-three minutes past two of the clock. The vice-chairman (Miss Sarej Khaparde) in the Chair.